

مسافران آخرت

علامہ محمد احمد لدھیانوی رحمہ اللہ

گوجرانوالہ کے متاز عالم دین علامہ محمد احمد لدھیانوی گزشتہ دنوں انتقال کر گئے۔ ان اللہ و ان الیہ راجعون۔ ان کی عمر تقریباً پچھتر برس تھی۔ ان کا تعلق علماء لدھیانہ سے تھا اور نیس الاحرار حضرت مولانا حبیب الرحمن لدھیانوی رحمہ اللہ ان کے خالو تھے۔ علامہ مرحوم کے والد حضرت مولانا محمد عبداللہ لدھیانویؒ، شیخ الہند حضرت مولانا محمود حسن دیوبندی کے شاگرد رشید تھے۔ مرحوم کے برادر بزرگ مولانا عبد الواسع لدھیانویؒ مجلس احرار اسلام کے سرگرم رہنما تھے۔ پروفیسر میاں انعام الرحمن علامہ مرحوم کے فرزند، ماہنامہ ”الشرعیۃ“ کی مجلس ادارت کے رکن اور مولانا زاہد الراشدی کے دست راست ہیں۔ علامہ محمد احمد لدھیانوی اپنی خاندانی نسبت کی وجہ سے مجلس احرار اسلام میں سرگرم عمل رہے۔ پھر جمعیت علماء اسلام کے اٹیج سے خدمات انجام دیتے رہے۔ تحریک تحفظ ختم نبوت اور دیگر قومی و سیاسی تحریکوں میں بھرپور حصہ لیا۔ قید و بند کی صعوبتیں برداشت کیں اور ہمیشہ کلمہ حق کہا۔ اللہ تعالیٰ ان کی مغفرت اور پسماندگان کو صبر جیل عطا فرمائے۔ (آمین)

ڈاکٹر غلام مصطفیٰ مرحوم:

ڈاکٹر غلام مصطفیٰ صاحب (ناہر ارض قلب) ہمارے انتہائی کرم فرمادا و مرہب ان دوست تھے۔ وہ حضرت مولانا محمد عبداللہ درخواستی رحمہ اللہ کے مرید، جمعیت علماء اسلام کے مخلص کارکن، علماء حق سے بے پناہ محبت رکھنے والے اور اہل حق کے اتحادویک جہتی کے لیے کوشش رہنے والے ایک صالح انسان تھے۔ کیمئی ۲۰۰۲ء کو بہاول پور میں طویل علاالت کے بعد انتقال کر گئے۔ اگلے روز ان کے آبائی شہر چشتیاں میں نمازِ جنازہ ہوئی جس میں شہر بھر سے علماء، سیاسی، دینی اور سماجی شخصیتوں اور ڈاکٹر صاحب مرحوم کے دوستوں نے شرکت کی۔ چیچہ وطنی سے ان کے خاص دوست ڈاکٹر محمد اعظم چیمہ شریک ہوئے جبکہ مدیر ”نقیب ختم نبوت“ سید محمد کفیل بخاری نے مرحوم کے بھائی صاحب کے حکم پر نمازِ جنازہ پڑھائی۔ اللہ تعالیٰ ان کی مغفرت فرمائے اور حسنات قبول فرمائے۔ (آمین)

عزیز الرحمن سندھ مرحوم:

ملتان میں ہمارے بہت ہی مخلص دوست جناب عزیز الرحمن سندھ ۲۹ اپریل کو اچانک انتقال کر گئے۔ وہ حضرت مولانا سید عطاء الحسن بخاری رحمہ اللہ سے بہت عقیدت رکھتے تھے۔ مسلک اہل حدیث تھے۔ جامعہ تعلیم الاسلام ماموں کا نجیب میں دینی تعلیم حاصل کی۔ قاضی محمد اسلام سیف فیروز پوری رحمہ اللہ کے شاگردوں میں سے تھے۔ تحریک مجاہدین کی یادگار صوفی محمد عبداللہ اوڑ رحمہ اللہ کے خادم خاص تھے۔ خوش طبع و خوش گفتار دوست تھے۔ حضرت سید عطاء الحسن بخاری رحمہ اللہ کے ہاں اکثر تشریف لاتے، مختلف موضوعات پر بے تکلف سوالات کرتے اور شاہ صاحب سے جوابات سنتے۔ حق تعالیٰ ان کی مغفرت فرمائے اور ان کے بوڑھے والد، بھائیوں، بہنوں، بیوہ اور بچوں کو صبر عطا فرمائے۔ (آمین)

☆ جامعہ اشرفیہ مالکوٹ کے مہتمم مولانا محمد اشرف شاد مظلہ کی والدہ ماجدہ گزشتہ ماہ رحلت فرمائیں۔

☆ فیصل آباد میں ہمارے کرم فرمادا مخلص ساتھی مولانا قاری عبدالرشید صاحب (گٹی شرقی) کی والدہ ماجدہ گزشتہ ماہ انتقال